


■ Зачапіла

Д. КАСКО.
«ВАНДРОЎКА ПА МІНСКУ
ДАРОГАМІ ВЕДАЎ»
(«Звязда» за 3 верасня)



— Добра, што гэтыя школьнікі ведаюць хоць бы назву горада, у якім живуць. Не памятаць, з чым звязана першая згадка Мінска або якія падзеі адбываліся ў нашай рэспубліцы падчас Вялікай Айчын-най вайны, на мой погляд, сапраўдная ганьба для дзевяцікласнікаў. Няўжо ім настолькі абыякавая гісторыя свайго горада, сваёй дзяр-жавы ў цэлым?

За сваё жыццё я прыйшла да высновы, што ў памылках дзяцей заўсёды вінаватая дарослыя. І гаворка тут зусім не пра настаўнікаў, большасць з якіх, пра што я ведаю не па чутках, выкладваюцца на працы «на ўсе сто». Прычына сітуацыі — абыякавыя бацькі. Чым могуць цікавіцца дзеці, калі тата і мама ўвесь свой вольны час праводзяць ці ў краме, ці на кухні, ці ля тэлевізара? Ды вазьміце, нарэшце, усю сваю сям'ю і выпраўцеся на экскурсію! Гэта і добрае баўленне часу, і са сваімі дзецьмі станеце больш блізкімі, і веды папоўніце!

Марына Пятроўна, г. Мінск.

С. БАРЫСЕНКА.
«А МОГ БЫЦЬ ИНФАРКТ...»
(«Звязда» за 6 верасня)

— Уразіў мяне нават не страх пацыентаў, якія баяцца той кара-нараграфіі... Я проста схіляю галаву перад урачамі, якія выконваюць ювелірную, як мне здаецца, работу і падвргаюцца пры гэтым рэнт-геналагічнаму апраменьванню. Фактычна яны ратуюць жыццё цаной свайго ўласнага здароўя... А самае сумнае ва ўсім гэтым, што людзям выконваюць такія няпростыя аперацыі бясплатна, а яны ў першыя ж дні знаходжання ў бальніцы выходзяць на вуліцу і кураць! Я сама маю такога сваяка — з хваробай сэрца, сасудаў, штодня тлумачу пра шкоду курэння, а ён адказвае, што гэта вышэй за яго сілы. Вельмі сумна...

Зінаіда Антонаўна, г. Рагачоў.

С. РАСОЛЬКА.
«АДПАЧЫВАЦЬ, А НЕ ПАРУШАЦЬ
І ШКОДЗІЦЬ» (Звязда» за 6 верасня)

— Лічу, вельмі правільна, што рыбакоў сталі штрафваць за смецце, пакінутае на беразе вадаёма. А як інакш, калі адсутнічае элементарная культура паводзінаў і ніякія ўшчунанні не дзейнічаюць?! Думаеце, прыемна лавіць рыбу сярод недакуркаў, бляшанак і бутэ-лек, якія пакідаюць пасля сябе некаторыя такія «адпачывальнікі»? Я ўжо не кажу пра шкоду прыродзе: на вадзе часам можна заўва-жыць сапраўдныя астраўкі з бытавых адходаў, тых жа ПЭТ-бутэлек, пенапласту, пакетаў.

Што тычыцца паляўнічых, дык кожны год у краіне, на жаль, не абыходзіцца без трагічных выпадкаў. Як паведамлялася, толькі ў кан-цы жніўня адбыліся два такія са смяротным зыходам. У Маларыцкім раёне паляўнічы застрэліў рыбака, выпускаючы зарад шроту, як яму здалось, па дзічыне ў чароце. У Пружанскім раёне на кукурузным полі паляўнічы падстрэліў напарніка, зрэзаваўшы на шоргат. Больш за тое, у першым выпадку паляўнічы з'ехаў з месцы здарэння, а ў другім гаворка ідзе пра незаконную здабычу жывёлы пры дапамо-зе незарэгістраваных стрэльбаў. А дагэтуль парушальніка таксама штрафавалі.

Зброя — крыніца павышанай небяспекі. Калі парушыў, ды яшчэ і неаднойчы, — сапраўды, адказвай па ўсёй строгасці!

Серафім, Мінская вобл.

С. БУСЬКО.
«ЗАРАЗ ГЭТАЕ ПЫТАННЕ
НЕ РАЗГЛЯДАЕЦЦА» (Звязда» за 6 верасня)

— Чаму падзялілі людзей, якія маюць права на працоўную пенсію па ўзросце, па паўгоддзях іх нараджэння? Чым адрозніваецца грамадзя-нін Рэспублікі Беларусь, які нарадзіўся 30 чэрвеня, ад грамадзяніна, які нарадзіўся 1 ліпеня таго ж года? Атрымліваецца, што тыя, хто нарадзі-ліся ў першай палове года, будуць выходзіць на пенсію з павелічэннем пенсійнага ўзросту на паўгода за кожны календарны год, а тыя, хто нарадзіліся ў другім паўгоддзі, — з павелічэннем на год.

А тыя пенсіянеры, якія працуюць, згодна з заканадаўствам, атрым-ліваюць сваю пенсію па паніжаным каэфіцыенце — 1,3 (а гэта да 25% ад памеру пенсіі). Пры гэтым пенсіянеры не вызваляюцца ад падатку ў Фонд сацыяльнай абароны насельніцтва. Атрымліваецца, што пра-цоўныя пенсіянеры вымушаны плаціць двойчы за сваё права праца-ваць — праз неатрымманне сваёй заробленай пенсіі ў поўным аб'ёме і праз выплату падаткаў на падтрыманне пенсійнага фонду!

Алеся Пінчук, г. Брэст.

В. ПУСТАВІТ.
«ШЧАСЛІВЫЯ РАЗАМ. УВАСЬМЯРЫХ!»
(Звязда» за 8 верасня)

— Дзякуй, што пішаце ў «Сямейнай газеце» пра розных, у тым ліку і экзатычных, хатніх гадаванцаў. А фотаздымкі якія прыгожыя — ва-чэй не адарваць!

Мы з сынам жывём у аднапакаёвай кватэры, таму, хоць я і люблю жывёл, доўгі час завесці каго-небудзь не адважвалася. Хоць Арцём ужо даўно прасіў сабаку. І вось год таму ў нас з'явіўся Чэйз. Падабралі яго ля свайго пад'езда, нехта падкінуў. Цяпер я на свайго Арцёмку не нарадуюся. Прачынаецца шторанку перад школай, каб выгуляць сабаку, тое ж самае робіць у абед і вечарам. Калі ездзіў у летнік на два тыдні, дык кожны дзень па некалькі разоў тэлефанаваў і пытаўся, як Чэйз. Сын стаў больш адказным, пунктуальным, чутым.

Набываю корм і лекі сабаку заўсёды ў адной і той жа заакраме, што побач з домам. Люблю туды прыходзіць, бо там працуюць чужоўныя кансультанты. Заўважыла, што ў заакрамах звычайна вельмі ветлівае абыходжанне з пакупнікамі, чаго, на жаль, не скажаш пра крамы для людзей. Амерыканцы славяцца сваімі «дзяжурнымі» ўсмешкамі, але менавіта ў сферы абслугоўвання нам іх вой як не хапае!..

Ірына, г. Віцебск

Хто вышэйшы «ростам»?
БДУ ўзняўся ў рэйтыngu на 70 пазіцый

Беларускі дзяржаўны ўнівер-сітэт умацаваў свае пазіцыі ў рэйтыngu найлепшых універ-сітэтаў свету па версіі ўплы-вовага брытанскага агенцтва QS (THE — QS World University Rankings) і перамясціўся ад-разу на 354-ы радок.

Трэба адзначыць, што БДУ па-ляпшае свае пазіцыі ў прэстыж-ным міжнародным рэйтыngu чац-вёрты год запар. У 2013 годзе ён знаходзіўся на 551-м месцы, у 2014-м — на 491-м, у 2015-м раз-мясціўся ў групе ВНУ, якія займалі 421—430 пазіцыі.

Рэйтынг QS грунтуецца на ана-лізе звестак аб вышэйшай наву-чальнай установе. Ацэньваюцца такія паказчыкі, як індэкс цытавання навуковых работ за пяць апошніх гадоў, суадносіны колькасці вы-кладчыкаў і студэнтаў, колькасць замежных студэнтаў і выкладчыкаў, вынікі апытання экспертаў (акадэ-мічная рэпутацыя) і працадаўцаў.

Акрамя Белдзяржуніверсітэта, у рэйтынг QS з беларускіх ВНУ

трапіў толькі Беларускі нацыя-нальны тэхнічны ўніверсітэт: ён знаходзіцца ў групе 701+.

У верхняй частцы табліцы тра-дыцыйна дамінуюць універсітэты ЗША і Вялікабрытаніі. На першым месцы ў абноўленым рэйтыngu размясціўся Масачусецкі тэх-налагічны інстытут (ЗША), за ім ідуць Стэндфардскі і Гарвардскі ўніверсітэты (ЗША). Кембрыдж-скі ўніверсітэт (Вялікабрытанія) размясціўся на чацвёртай пазі-цыі, а Каліфарнійскі тэхналагіч-ны інстытут — на пятай. Аднак, як адзначаюць складальнікі рэй-тыngu, хуткі рост дэманструюць навучальныя ўстановы Азіі. Так, у топ-15 увайшоў Нацыянальны ўніверсітэт Сінгапура.

У рэйтынг QS 2016 года ўклю-чаны ўніверсітэты з 80 краін. Ся-род 200 найлепшых ВНУ прад-стаўлены ўстановы з 34 краін, уключаючы ЗША, Вялікабрыта-нію, Расію, Бразілію, Францыю, Канаду і іншыя.

Надзея НІКАЛАЕВА.
nikalaeva@zviazda.by

■ Май на ўвазе

Усе — на кірмаш!
Фізасобам выдзеляць месца для продажу сельгаспрадукцыі

У Мінску да восеньскіх кірма-шоў ужо гатовыя. Усім, хто хо-ча прадаць сваю садавіну і ага-родніну, у сталіцы дадуць каля 5,5 тысячы месцаў. Толькі на рын-ках сталіцы для фізічных асоб ужо маецца 3 тысячы месцаў для рэалізацыі сельгаспрадук-цыі. Астатнія месцы выдзеляць дадаткова. Таксама згодна з рашэннем Мінгарвыканкама гэ-тай восенню ў перыяд масавага збору ураджаю і нарыхтовак фі-зічным асобам і фермерскім гас-падаркам будзе прадастаўлена магчымасць гандляваць з аўто на 195 пляцоўках, размешчаных у раёнах горада. А гэта дадаткова яшчэ каля 1 тысячы месцаў.

Акрамя таго, у Мінску працуюць 15 рынкаў, на якіх сельгаспрадук-цыю разам з юрасобамі і індывіду-альнымі прадпрымальнікамі могуць прадаваць і сялянскія, фермерскія гаспадаркі, а таксама фізасобы, што



маюць лішкі вітаміннай прадукцыі з уласных участкаў. Пры гэтым з аў-то магчыма рэалізоўваць яе на пяці рынках — Камароўскім, у Жданові-чах, Чыжоўскім, ва Уруччы і «Ракаў-скім кірмашы». Так, на Чыжоўскім рынку паводле экспілкацыі выдзеле-на 37 машына-месцаў. На Камароў-

скім рынку з аўтамашын про-даж дазволены на пляцоўцы ў 10 месцаў. Таксама месца для рэалізацыі жывой рыбы ў сувязі з сезоннай незапатрабаванас-цю часова перадалі пад продаж сельгаспрадукцыі. А гэта яшчэ 10 месцаў для фізічных асоб.

Начальнік упраўлення ганд-лю і паслуг Мінгарвыканкама Ніна ЕМЯЛЬЯНАВА адзначыла, што на ўсіх рынках горада пен-сіянерам і інвалідам месцы для продажу сельгаспрадукцыі (да 20 кг) прадастаўляюцца бясплатна. На Камароўскім рынку штодзень каля 40 месцаў выкарыстоўва-ецца гэтай катэгорыяй грамадзян. На рынку ў Ждановічах маецца 369 машына-месцаў, з якіх ад 100 да 150 незапатрабаваны штодзень.

Ілья КРЫЖЭВІЧ.
Kryzhevich@zviazda.by

ФАКТЫ ПАДЗЕІ НАВІНЫ

СТВАРЫ ПРАЕКТ МУЗЕЯ
ПАЖАРНАЙ СЛУЖБЫ

Працаваць над яго дызайнам прапануюць «з агеньчыкам»

Мінскае абласное ўпраўленне МНС абвясціла кон-курс на найлепшую мастацкую канцэпцыю ства-рэння Музея гісторыі пажарнай службы Мінскай вобласці, на найлепшы дызайн-праект.

У распраджэнні творчых людзей будзе памяшканне з цаглянымі сценамі пэўных памераў. Ад крэатыўных распра-цоўшчыкаў праекта чакаюць нечаканых, нават шакіруючых (у добрым сэнсе гэтага слова) рашэнняў, дызайнерскіх задум, якія вобразна і ярка адлюструюць гісторыю па-жарнай службы Міншчыны. У абласным упраўленні МНС кажуць, што будуць рады, калі ўдзельнікі конкурсу зро-бяць акцэнт на высокую інфармацыйныя тэхналогіі, гульні з прасторай, святлом і гукам. Творчыя работы ў любым выкананні прымаюцца да 20 верасня на электронны адрас minobl@mchs.gov.by. Самае галоўнае: найлепшы праект на погляд членаў журы атрымае сур'ёзнае грашовое за-ахвочванне.

НОВЫЯ ЛАСЫ
НА ПЛОШЧЫ 5 ТЫСЯЧ ГЕКТАРАЎ

З другой паловы верасня лясгасы краіны прысту-паць да пасадкі лесу на ўчастках, якія былі пашко-джаны вятрамі і іншымі стыхійнымі бедствамі.

— Зараз спецыялісты лясной гаспадаркі занятыя агля-дам лесасек, іншымі словамі, ідзе праверка правільнасці высечак і расчысткі, — паведамліў прэс-службе Мініс-тэрства лясной гаспадаркі. — Распрацаваны графікі пра-вядзення апрацоўкі глебы пад пасадку лясных культур і лесааднаўлення. Восенню плануецца пасадзіць новы лес на тэрыторыях, пашкоджаных у выніку вятроў і снегало-мамі, на плошчы звыш пяці тысяч гектараў.

ТЫ «РЫБАЧКА», Я «РЫБАК»...

Хаўруснікі «злавілі» сабе артыкул

У Гомелі на возеры-затоцы ракі Сож дзяржінспек-тары затрымалі жыхара абласнога цэнтра, які бра-каньерыў пры дапамозе сетак, і яго хаўрусніцу.

У той час як мужчына арудаваў сеткамі ў вадаёме, жанчына з ліхтаром сачыла за наваколлем. Браньерыаў заўважылі рыбакі і паведамлілі пра іх дзяржінспектарам. Злоўленыя з доказамі віны, парушальнікі прызналі сваю віну. Трыма сеткамі яны паспелі вылавіць 25 кілаграмаў ры-бы. Буйны незаконны ўлоў стаў падставай для завядзення ў дачыненні да гамяльчан крымінальнай справы. У якасці пакрыцця нанесенай прыродзе шкоды ім давядзецца вы-плаціць 4158 рублёў.

Сяргей РАСОЛЬКА. rs@zviazda.by

ШПАЛЕРЫ З ЗАНІЖАНЫМ КОШТАМ
МЯЖУ НЕ ПРАЕХАЛІ

Няўдалай аказалася спроба імпарцёра знізіць мыт-ныя плацяжы больш чым на 14 тысяч беларускіх рублёў.

Грузавы аўтамабіль «Рэно» накіроўваўся з Літвы на мытную тэрыторыю ЕАЭС праз пункт пропуску «Беняконі» Гродзенскай рэгіянальнай мытні з таварам «камплекту-ючыя сістэмы кандыцыянавання паветра» і «шпалеры». Супрацоўнікі адрзела па барацьбе з кантрабандай і ад-міністрацыйнымі мытнымі правапарушэннямі правярылі і аказалася, што кошт больш чым 1 тысячы рулонаў шпалер занізлілі ў дакументах у 2,5 раза.

— У выніку замест зніжэння мытных плацяжоў шпа-леры коштам больш за 59 тысяч рублёў сталі прадметам адміністрацыйнага правапарушэння, і іх далейшы лёс вы-рашыць суд, — паведаміла прэс-сакратар Гродзенскай рэгіянальнай мытні Юлія РАМАНЮК.

Барыс ПРАКОПЧЫК. prapokchik@zviazda.by